



RAWALPINDI / ISLAMABAD
UNION OF JOURNALISTS



PFUJ
PAKISTANI FEDERATION OF JOURNALISTS

SHAKEEL AHMAD
PRESIDENT
+92-336-810910
Shakeeldm@yahoo.com

SIDDIQUE ANZAR
GENERAL SECRETARY
+92-333-512826
Siddiqueanzar@hotmail.com

27 اکتوبر 2021

پریس ریلیز

اسلام آباد : صدر مملکت ڈاکٹر عارف علوی کی اہلیہ اور خاتون اول محترمہ شمیمہ علوی نے کہا ہے کہ اطاعت رسول صلی اللہ علیہ وآلہ وسلم ہی کامیابی کی ضمانت ہے آپ کی پیدائش کی برکت سے صدیوں سے جہالت میں ڈوبی قوم جیسے انقلابی اور آفاقی پیغام کی معترف ہو کر دنیا کے لئے معلم ہونے کا اعزاز پا گئی ہادیٰ برحق کی ولادت کے بعد کفر و شرک کا اندھیرا مٹ گیا ان خیالات کا اظہار انہوں نے راولپنڈی اسلام آباد یونین آف جرنلسٹس RIUJ کے زیر اہتمام ریڈیو پاکستان اسلام آباد میں منعقدہ محفل نعت اور خواتین نعتیہ مشاعرہ کے موقع پر خطاب کرتے ہوئے کیا۔ اس موقع پر انٹرنیشنل اسلامک یونیورسٹی کے صدر عبداللہ جازالعتیبی۔ سینیٹر محترمہ فوزیہ ارشد۔ اور ڈائریکٹر جنرل پاکستان براڈکاسٹنگ کارپوریشن محمد عاصم کھجی بھی موجود تھے۔ آر آئی یو جے کے جنرل سیکرٹری محمد صدیق انظر نے سپانسمہ پیش کیا اور تمام مہمانوں بالخصوص وفاقی سیکرٹری انفارمیشن شاہیرہ شاہد اور ریڈیو پاکستان کی انتظامیہ کا شکریہ ادا کیا جنہوں نے تقریب کے انعقاد میں مکمل تعاون کیا۔ انہوں نے انٹرنیشنل اسلامک یونیورسٹی کی انتظامیہ کا بھی شکریہ ادا کیا تقریب کی نظامت در شہوار توصیف اور تسکین ظفر نے انجام دئے خاتون اول محترمہ شمیمہ علوی نے بہترین نعتیہ مشاعرے پر خواتین شعراء کو مبارک باد پیش کی۔ انہوں نے اپنے خطاب میں مزید کہا کہ سیرت النبی صلی اللہ علیہ وآلہ وسلم کا موضوع ایک ایسا بحر بے کراں ہے کہ جو محب رسول بھی اس میں غوطہ زن ہوتا ہے وہ اپنے حصے کا موتی ڈھونڈ لاتا ہے سیرت سرور دو عالم صلی اللہ علیہ وآلہ وسلم کے بے شمار گوشے ہیں اور ہر گوشہ اپنے دامن میں اصلاح انسانیت کے لئے شافی نسخہ کیما سموئے ہوئے ہے۔ انہوں نے کہا کہ آپ صلی اللہ علیہ وآلہ وسلم نے ایک ایسا کامل و اکمل نظام حیات پیش کیا جس میں تمام جسمانی اور روحانی مسائل کا حل موجود ہے اور انفرادی زندگی سے لیکر بین الاقوامی زندگی تک مکمل رہنمائی موجود ہے تقریب میں راولپنڈی اسلام آباد یونین آف جرنلسٹس RIUJ کے تمام عہدیداران اور مہمانوں کے علاوہ تمام شعراء کو سونہرز اور شیلڈس دی گئی قائم مقام صدر آر آئی یو جے رانا رضوان ارشد ، سیکرٹری انفارمیشن آر آئی یو جے عابد چوہدری نے تمام مہمانوں کا شکریہ ادا کیا پدلیمنٹ ہاؤس جامعہ مسجد کے خطیب مولانا احمد الرحمن نے پاکستان کی ترقی سر بلندی اور ملک میں امن و امان کے لئے دعا کرائی۔ تقریب کے اختتام پر شرکاء محفل میں عید میلاد النبی صلی اللہ علیہ وآلہ وسلم کی خوشی میں مٹھائی بھی تقسیم کی گئی

عابد چوہدری
سیکرٹری انفارمیشن
آر آئی یو جے